



## കേരള സർക്കാർ

സംഗ്രഹം

റവന്യൂ (ഭേദസ്വ) - മുൻ ഹിന്ദുമത ധർമ്മ സ്ഥാപന (ഭരണ) വകുപ്പിലെ 128 തസ്തികകൾ സൂപ്പർ ന്യൂമററിയാക്കുന്നതിനും ആയത് വാനിഷിംഗ് കാറ്റഗറിയാക്കി പ്രഖ്യാപിച്ച് മലബാർ ഭേദസ്വ ബോർഡിന്റെ കീഴിൽ ഒരു പ്രത്യേക യൂണിറ്റായി പരിഗണിച്ച് സർക്കാർ ജീവനക്കാരായി തുടരുന്നതിനും അനുമതി നൽകി ഉത്തരവാകുന്നു.

### റവന്യൂ (ഭേദസ്വ) വകുപ്പ്

സ. ഉ.(എം.എസ്)നമ്പർ: 222/2010/ആർ.ഡി. തിരുവനന്തപുരം, തീയതി, 08.06.2010

- പരാമർശം: 1. മദ്രാസ് ഹിന്ദു റിലീജിയസ് ആന്റ് ചാരിറ്റബിൾ എന്റോപ്മെന്റ് (അമെന്റ്മെന്റ്) ആക്റ്റ്-2008. (2008 ലെ 31 -ാം ആക്റ്റ്).
2. ജി.ഒ.(പി)നം.301/2008/ആർ.ഡി തീയതി 08.09.2008.
3. ജി.ഒ.(എം.എസ്) നം.383/2008/ആർ.ഡി തീയതി 10.11.2008.
4. ജി.ഒ.(എം.എസ്) നം.50/2009/ആർ.ഡി തീയതി 24.01.2009.
5. ജി.ഒ (ആർ.ടി) നം.1088/2009/ആർ.ഡി തീയതി 24.03.2009.

### ഉത്തരവ്

പരാമർശം(1) ആക്റ്റിലെ സെക്ഷൻ 7 പ്രകാരം സർക്കാരിൽ നിക്ഷിപ്തമായ അധികാരം ഉപയോഗിച്ച് പരാമർശം(2) ഉത്തരവനുസരിച്ച് മലബാർ ഭേദസ്വ ബോർഡ് രൂപീകരിച്ച് ഉത്തരവായിരുന്നു. 02.10.2008 ൽ പ്രസിഡന്റും, മറ്റംഗങ്ങളും സത്യപ്രതിജ്ഞ ചെയ്ത് അധികാരമേറ്റതോടെ മലബാർ ഭേദസ്വ ബോർഡ് നിലവിൽ വരികയും ഹിന്ദുമത ധർമ്മ സ്ഥാപന (ഭരണ) വകുപ്പ് ഇല്ലാതാവുകയും ചെയ്തു. പരാമർശം(1) ആക്റ്റിലെ സെക്ഷൻ 19 ജി യിലെ വ്യവസ്ഥയനുസരിച്ച് നിർത്തലാക്കപ്പെട്ട ഹിന്ദുമത ധർമ്മസ്ഥാപന (ഭരണ) വകുപ്പിലെ ജീവനക്കാർക്ക് മറ്റ് സർക്കാർ വകുപ്പുകളിലേയ്ക്ക് ഓപ്ഷൻ നൽകാൻ അവകാശമുണ്ട്. ഇതിന്റെ അടിസ്ഥാനത്തിൽ ടി ജീവനക്കാർക്ക് മറ്റ് സർക്കാർ വകുപ്പുകളിലേയ്ക്ക് ഓപ്ഷൻ നൽകുന്നതിന് 30.11.2008 വരെ സമയം അനുവദിച്ചുകൊണ്ട് പരാമർശം(3) പ്രകാരം ഉത്തരവാകുകയും നിശ്ചിത സമയത്തിനുള്ളിൽതന്നെ ടി ജീവനക്കാർ ഓപ്ഷൻ നൽകുകയും ചെയ്തു.

2) നിർത്തലാക്കിയ ഹിന്ദുമത ധർമ്മസ്ഥാപന (ഭരണ) വകുപ്പിലെ 128 തസ്തികകൾ സൂചന(4) ഉത്തരവു പ്രകാരം മലബാർ ഭേദസ്വ ബോർഡിലെ തസ്തികകളാക്കിയപ്പോൾ ടി വകുപ്പിലെ ജീവനക്കാരുടെ സർവ്വീസ് കാര്യങ്ങൾക്ക് തടസ്സമുണ്ടാകാതിരിക്കുന്നതിനും ആനുകൂല്യങ്ങൾ യഥാസമയം ലഭിക്കുന്നതിനും വേണ്ടി ടി ജീവനക്കാരെ മറ്റ് സർക്കാർ വകുപ്പുകളിൽ ഓപ്ഷൻ അനുസരിച്ച് നിയമനം ലഭിക്കുന്നതുവരെ മലബാർ ഭേദസ്വ ബോർഡിൽ 01.03.2009 മുതൽ ഡീംഡ് ഡെപ്യൂട്ടേഷനിൽ തുടരുന്നതിന് സൂചന(5) പ്രകാരവും ഉത്തരവായിരുന്നു.

3) പി.എസ്.സി. വഴി നിയമനം ലഭിച്ച നിർത്തലാക്കിയ ഹിന്ദുമത ധർമ്മ സ്ഥാപന (ഭരണ) വകുപ്പിലെ ജീവനക്കാർക്ക് മറ്റ് വകുപ്പുകളിലേയ്ക്ക് ഓപ്ഷൻ വാങ്ങിപ്പോകുന്നതിനും അവരെ ഇതര വകുപ്പുകളിൽ

പുനർവിന്യസിക്കുന്നതും ലളിതമായ പ്രക്രിയയല്ല. മറ്റു വകുപ്പുകളിലെ സമാന തസ്തികകളുടെ ലഭ്യത, പുനർ വിന്യാസം മൂലം പുതിയ വകുപ്പുകളിൽ ഉണ്ടാകുന്ന സീനിയോറിറ്റി ഉൾപ്പെടെയുള്ള സർവ്വീസ് പ്രശ്നങ്ങൾ മുതലായ പ്രശ്നങ്ങൾ കണക്കിലെടുത്ത് ടി ജീവനക്കാരെ മലബാർ ദേവസ്വം ബോർഡിൽ തുടരാൻ അനുവദിക്കുകയും പെൻഷൻ ബാധ്യത സർക്കാർ ഏറ്റെടുക്കുകയും ചെയ്യാമെന്ന് തീരുമാനിച്ചാൽ ജീവനക്കാർ ബോർഡിൽ തുടരാൻ സന്നദ്ധരാകും എന്ന നിർദ്ദേശം സർക്കാർ വിശദമായി പരിശോധിച്ചു. അതുപ്രകാരം സൂചന(4), (5) സർക്കാർ ഉത്തരവുകൾ ഭേദഗതി ചെയ്ത് താഴെ പറയും പ്രകാരം ഉത്തരവ് പുറപ്പെടുവിക്കുന്നു.

4) നിർത്തലാക്കപ്പെട്ട ഹിന്ദുമത ധർമ്മ സ്ഥാപന (ഭരണ) വകുപ്പിൽ നിന്നും മലബാർ ദേവസ്വം ബോർഡിലേയ്ക്ക് മാറ്റപ്പെട്ട 128 തസ്തികകൾ സൂപ്പർ ന്യൂമററിയാക്കുന്നതിനും ആയത് ഒരു വാറിഷിംഗ് കാറ്റഗറിയാക്കി പ്രഖ്യാപിച്ച് നിർത്തലാക്കപ്പെട്ട ഹിന്ദുമത ധർമ്മസ്ഥാപന (ഭരണ) വകുപ്പിൽ ജോലി ചെയ്തിരുന്നവരും ഇപ്പോൾ മലബാർ ദേവസ്വം ബോർഡിൻ കീഴിൽ ഡിംഡ് ഡെപ്യൂട്ടേഷനിൽ തുടരുന്നവരുമായ ജീവനക്കാരെ മലബാർ ദേവസ്വം ബോർഡിന്റെ കീഴിൽ ഒരു പ്രത്യേക യൂണിറ്റായി പരിഗണിച്ച് സർക്കാർ ജീവനക്കാരായി തുടരുന്നതിന് അനുവദിച്ചുകൊണ്ടും, ഈ ജീവനക്കാരുടെ പെൻഷൻ ബാധ്യത സർക്കാർ ഏറ്റെടുത്തുകൊണ്ടും ഉത്തരവാകുന്നു. ടി ജീവനക്കാരുടെ പ്രമോഷൻ തുടങ്ങിയ എല്ലാ സർവ്വീസ് ആനുകൂല്യങ്ങളും നിർത്തലാക്കിയ ഹിന്ദുമത ധർമ്മസ്ഥാപന (ഭരണ) വകുപ്പിൽ ഉണ്ടായിരുന്നതുപോലെ തന്നെ ബന്ധപ്പെട്ട ചട്ടങ്ങളുടെയും, വ്യവസ്ഥകളുടെയും അടിസ്ഥാനത്തിൽ തുടരേണ്ടതാണ്. മേൽപ്പറഞ്ഞ തസ്തികകളിൽ തുടരുന്ന ജീവനക്കാർ പിരിഞ്ഞുപോകുന്ന മുറയ്ക്ക് (പെൻഷൻ, രാജി തുടങ്ങിയവ) അവർ വഹിച്ചിരുന്ന സൂപ്പർ ന്യൂമററി തസ്തികകളുടെ എൻട്രിക്കേഡറിൽ ഓരോ തസ്തികയും സ്വമേധയാ ഇല്ലാതാകുന്നതാണ്. എന്നാൽ സ്വമേധയാ ഇല്ലാതാകുന്ന സൂപ്പർന്യൂമററി തസ്തികകളുടെ എൻട്രി കേഡറിലുള്ള തസ്തികകൾ മലബാർ ദേവസ്വം ബോർഡിന് ആവശ്യമുള്ളപക്ഷം സർക്കാരിന്റെ മുൻകൂർ അനുമതിയോടെ നിയമനം നടത്താവുന്നതും അങ്ങനെ നിയമിക്കപ്പെടുന്നവർക്ക് മലബാർ ദേവസ്വം ബോർഡിലെ ചട്ടങ്ങളും, വ്യവസ്ഥകളും ബാധകമായിരിക്കുന്നതുമാണ്.

5. മദ്രാസ് ഹിന്ദു റിലീജിയസ് ആന്റ് ചാരിറ്റബിൾ എന്റോവ്മെന്റ് ആക്റ്റിൽ ഇതിനാവശ്യമായ ഭേദഗതികൾ വരുത്തുന്നതാണ്.

(ഗവർണ്ണറുടെ ഉത്തരവിൻ പ്രകാരം)

കെ.ജയകുമാർ

അഡീഷണൽ ചീഫ് സെക്രട്ടറി

കമ്മീഷണർ, മലബാർ ദേവസ്വം ബോർഡ്, എരഞ്ഞിപ്പാലം.പി.ഒ., കോഴിക്കോട്.  
സെക്രട്ടറി, കേരള പബ്ലിക് സർവ്വീസ് കമ്മീഷൻ, പട്ടം, തിരുവനന്തപുരം.  
പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്), കേരള, തിരുവനന്തപുരം.  
അക്കൗണ്ടന്റ് ജനറൽ (എ & ഇ), കേരള, തിരുവനന്തപുരം.  
ഡയറക്ടർ ഓഫ് ട്രഷറിസ്, തിരുവനന്തപുരം.  
ജില്ലാ ട്രഷറി ഓഫീസർ, കോഴിക്കോട്.  
പൊതുഭരണ(എസ്.സി) വകുപ്പ്.  
സ്റ്റോക്ക് ഫയൽ/ഓഫീസ് കോപ്പി.

ഉത്തരവിൻ പ്രകാരം

Smlathara  
സെക്ഷൻ ഓഫീസർ